



Република Македонија
Министерство за животна средина
и просторно планирање

МКД
СЕРТИФИКАТ
МКС EN ISO 9001:2009

Архивски број: 11-6464/3

Дата: 16.12.2016

До : АД “ЕЛЕКТРАНИ НА МАКЕДОНИЈА”
ул. “11 Октомври“ бр. 9
Скопје

Предмет: Достава на Решение за издавање на согласност за спроведување на проектот – Модернизација на ТЕЦ Осломеј во општина Кичево, за потребите на инвеститорот АД “ЕЛЕКТРАНИ НА МАКЕДОНИЈА” од Скопје

Република Македонија
Министерство за
животна средина
и просторно
планирање

Бул.”Гоце Делчев“ бр.18,
1000 Скопје,
Република Македонија
Тел. (02) 3251 400
Факс. (02) 3220 165
Е-пошта:
infoeko@moepp.gov.mk
Сајт: www.moepp.gov.mk

Почитувани,

Во прилог Ви доставуваме Решение за издавање на согласност за спроведување на проектот – Модернизација на ТЕЦ Осломеј во општина Кичево, за потребите на инвеститорот АД “ЕЛЕКТРАНИ НА МАКЕДОНИЈА” од Скопје.

Со почит,

МИНИСТЕР
Bashkim Ameti

Изработил: Влатко Цветаноски *Цветаноски*
Контролиран/ Согласен: Александар Петковски *Петковски*
Одобрил: в.д. Директор на Управа за животна средина
Даниел Ефтимов *Ефтимов*



РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
Бр. 11-6464/3 од 16.12.2016 година
Скопје

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проектот – Модернизација на ТЕЦ Осломеј во општина Кичево, за потребите на инвеститорот АД “ЕЛЕКТРАНИ НА МАКЕДОНИЈА“ од Скопје.
2. Студијата за оцена на влијанијата врз животната средина на проектот – Модернизација на ТЕЦ Осломеј во општина Кичево, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг програмата.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

Инвеститорот АД “ЕЛЕКТРАНИ НА МАКЕДОНИЈА“ од Скопје со седиште на ул. “11 Октомври“ бр. 9 - Скопје, до Министерството за животна средина и просторно планирање достави Студија за оцена на влијанието врз животната средина за проектот - Модернизација на ТЕЦ Осломеј во општина Кичево. Студијата е изготвена од страна на Универзитет Св. Кирил и Методиј во Скопје - Машински факултет - Скопје, со одговорно лице за изготвување на студијата за оцена на влијание врз животната средина Проф. д-р Даме Димитровски дипл. машински инженер - експерт за оцена на влијанието на проектите врз животната средина. Инвеститорот има намера да изврши замена на стариот парен котел со нов дизајниран за согорување на увозен јаглен со поголема калорична вредност и со потрошувачка од приближно 350000 t/годишно, модернизација на три степени од турбината, автоматизација на блокот и ревитализација на генераторот, помошна опрема за ракување со јагленот, третман на отпадни води, опрема за намалување на емисии на издувни гасови.

Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, археолошко и културно историско наследство и кумулативни влијанија и разгледани се можните алтернативни локации за изведба на проектот.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржа јавна расправа по Студијата за оцена на влијанието врз животната средина за проектот - Модернизација на ТЕЦ Осломеј во општина Кичево, на ден 29.09.2016 година (четврток) во просториите на Советот на општина Кичево со почеток во 11:00 часот.

Комисијата за изработка на Извештајот за соодветноста на Студијата за оцена на влијанијата врз животната средина за проектот - Модернизација на ТЕЦ Осломеј во општина Кичево, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина (“Службен весник на Република Македонија” бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот - Модернизација на ТЕЦ Осломеј во општина Кичево ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираниот заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.



Изработил: Влатко Цветаноски *В. Цветаноски*
Контролиран/ Согласен: Александар Петковски *А. Петковски*
Одобрил: в.д. Директор на Управа за животна средина
Даниел Ефтилов *Д. Ефтилов*